



MINUTI

GVERN LOKALI HAL TARXIEN

IS-SITT LEGISLATURA 2008 – 2013

SEDUTA NUMRU 39/06

L-ERBGHA 25 TA' JANNAR 2012 FII-5.30 TA' FILGHAXIJA

PREŻENTI

KAV. PAWLU FARRUGIA KLJ CMLJ	SINDKU	5.30PM
FRANCIS AGIUS	VIĊI SINDKU	5.30PM
KEITH DARMANIN	KUNSILLIER	5.30PM
LAWRENCE BONAVIA	KUNSILLIER	5.30PM
DORIS VELLA	KUNSILLIER	5.30PM
ISHMAEL DALLI	KUNSILLIER	6.30PM
CLAUDINE LANZON	KUNSILLIER	6.00-7.00PM
PAUL J. PACE Dip. B. A. (Bus Mangt) MBA	AĠENT SEGRETARJU EŻEKUTTIV	
SINJ. ANTONELLA GALEA	ASST. PRINCIPAL	

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Vakanza għall-Impjegat/a fuq bażi part-time
4. Rapport dwar l-Amministrazzjoni Mill-A/Seg. Eżek.
5. Preparazzjoni għall-Audit
6. Affarijiet Finanzjarji – Skeda ta' Pagamenti Nru 39/06
7. Rapport Dwar il-Ħidma tal-Kunsillieri
8. Hwejjeg Oħra
9. Għeluq tal-Laqgħa

TALBA

IS-SINDKU QAL IT-TALBA U PPRESIEDA L-LAQGĦA

**IS-SITT LEGĪSTLATURA****1 Qari u Approvazzjoni tal-Minuti**

- i Il-Minuti tas-Seduta 38/06 ittiehdu bħala moqrija peress li ġew iċċirkulati minn qabel.
- ii Dawn ġew approvati unanimament. Il-Minuti ġew iffirmati mis-Sindku u mill-Aġent Segretarju Eżekuttiv.

2 Komunikazzjoni mis-Sindku (Inkluz Korrispondenza)

- i Is-Sindku nforma lill-Kunsill li biss wara ġimgħa xogħol ġejna mwaqqfa milli nkomplu mis-Superintendence of Heritage minħabba li qed jgħidu li kellna navżaw lilhom ukoll. Infatti kellna *Enforcement* ukoll mill-MEPA sabiex jieqaf ix-xogħol. Dawn qed jesiġu li jkun hemm xi ħadd li jissorvelja x-xogħol kollu. Il-Kunsill qiegħed jikkordina mas-Sinj. Bernardette Mercieca tas-Superintendence of Heritage. Is-Sinj. Mercieca ser tibgħatilna lista ta' persuni kwalifikati sabiex jagħmlu din is-sorveljanza. Skond l-istima, il-persuna nkarigata ser tiffallas bejn wieħed u ieħor €14.75 fis-sieġha. Sadanittant il-Project Manager għal dan il-Proġett il-Perit Chris Mintoff, ser jipprepara rapport dettaljat u jibgħatu lis-Superintendence flimkien mal-permessi maħruġa mill-MEPA u kopji tal-pjanti tal-lokal.
- i.i Is-Sindku qal ukoll li saru xi rapporti mad-Dipartiment tal-Agricoltura, mad-Dipartiment Gvern Lokali u mal-Partit Laburista fost oħrajn kif ukoll intbgħatet email lil dan il-Kunsill dwar it-tlett sigriet li nqalgħu mill-Playing Field. Intbgħatet twegiba lil dawk kollha konċernati li dawn is-sigriet inqalgħu bil-permess tal-MEPA u diġa tħawwlu x'imkien ieħor.
- i.ii Dwar dan l-istess proġett is-Sindku qal ukoll li t-talba tagħna għall-estensjoni taż-żmien għat-twettieq ta' dan il-proġett giet milqugħa mill-PPCD. Filwaqt li t-talba tagħna għal zieda ta' fondi giet parzjalment milqugħa. Dan għal fatt li skont il-kalkoli bejn is-savings u bejn l-10 % Contingency ser naslu qrib is-somma li tlabna.
- i.iii Is-Sur Farrugia informa lill-Kunsill li l-Permess 1494/10 għadu ma nħariġ. Il-Perit Dieter Falzon reġa sottometta pjanti godda għall-approvazzjoni tagħhom u għandu jerga jiltaqa' magħhom għal aktar kjarifiki.
- ii Is-Sindku nforma lill-Kunsill li li dwar it-tentattiv ta' serq ma smajna xejn iktar.
- iii Dwar id-devoluzzjoni ta' biċċa art fi Triq Ħal Luqa, is-Sindku qal li talab lill-Perit Chris Mintoff jipprepara stima u pjanta tas-sit propost. Din il-pjanta giet iċċirkolata lill-Kunsillieri kollha. Ser nibgħatu l-istima lill-MEPA sabiex napplikaw għall-UIF Funds.
- iv Is-Sindku dwar il-proġett tax-Xelter fi Sqaq Brittaniku Nru 1 nħareġ il-Compliance Certificate. Dwar Sqaq Sta Marija Nru 1 qal li rċevejna ittra ufficċjali u ħallasna Garanzija Bankarja ta' €3000 pero jidher li għad hemm xi problemi biex jinħareġ il-Compliance Certificate. F'dan il-proġett ukoll irid isir Monitoraġġ mis-Superintendence of Heritage. Sadanittant qed

Proġett ERDF

Tentattiv ta' intrużjoni
fil-KunsillDevoluzzjoni ta' Art fi
Triq Ħal LuqaMEPA -Xelter Sqaq
Brittaniku Nru 1

nistennew il-go ahead mill-WSC.

- v Is-Sindku nforma lill-Kunsill li wara li ilna għal diversi ġimgħat nistennew li Transport Malta toħroġ il-permessi għall-ewwel fażi tat-toroq, din fl-aħħar bġhatet pjanta bit-traffic management, pero irriżulta li t-triq li għaliha nħareġ il-permess, Triq Bir Għelien kienet diġa' saret mill-Gvern Ċentrali. Is-Sindku ċempel mill-ewwel lill-Thomas Debono, ma' min kien qed jikkorina fi fandan it-Transport Malta u qallu li l-permess u l-pjanta li nħarġet kienu nżiena għax ix-xogħol fi Triq Bir Għelien kien diġa' tlesta żmien ilu. Is-Sindku qal ukoll li rċevejna stima għax-xogħol mingħand il-WSC li jlaħħqu €40,395. Is-Sur Farrugia kompli jispjega li anke kieku stess il-Kunsill kellu l-fondi biex japprova din l-istima, mhux sewwa li din l-Entita' taqbad u tagħzel il-prijoritajiet hi u ma tatix każ il-Kunsill. Kunsilli Lokali oħra kitbu lill-Ministru konċernat u spjegawlu s-sitwazzjoni x'inh.

Resurfacing ta' Toroq-
Skema PPP

- vi Dwar Memo 5/2012 mingħand id-Dipartiment Gvern Lokali u r-rapport li rċevejna mingħand l-MCAA li f'kull bandli li għandu l-Kunsill hemm xi haġa nżina li trid tinbidel jew tingala, is-Sindku spjega li l-s-seesaw ta' Ġnien Joanne inbidlet, filwaqt li dwar Misraħ Buleben jidher li hemm kollox nżin għalhekk inġiebu 3 kwotazzjonijiet sabiex isir ix-xogħol meħtieġ. Il-kwotazzjonijiet miġbura huma : C & S Services għall-valur ta' €2800, Road Maintenance Services Ltd għall-valur ta' €3450, Gramm Plant Hire għall-valur ta' €3230.

Bandli

Is-Sindku ppropona u Keith Darmanin ssekonda li l-aktar offerta vantaġġjuza hija dik ta' C & S Services għall-valur ta' €2800.

Il-Kunsill qabel unanimament.

- vii Rigward il-ħatra tas-Seg. Eżekuttiv is-Sindku qal li wara li tkellem mad-Dipt. ġejna nfurmati li għadu għaddej il-proċess biex is-Sur Frans Chircop jinqaleb minn mal-AIRMALTA għal maċ-Ċivil.

ħatra
Segretarju Eżekuttiv

- viii Is-Sindku spjega li dwar il-każ tal-Ex Seg. Eżek. s-Sur Maurice L. Mallia għadhom għaddej in proceduri l-Qorti. Diġa' dehru l-Qorti 3 darbiet. Is-Sindku qal li qed jitob li l-ammissjoni tas-Sur Mallia issir bil-miktub u ż-żewġ każi jibqgħu separati. Is-Sindku qal lill-Kunsilliera u lil dawk prezenti li sakemm ma jiktbux u jinformaw mod iehor iffisser li mhux qed jaqblu mal-insinwazzjonijiet tal-email.

Każ tal-Ex Seg. Eżek.

L-Agent Seg. Eżek. qal li meta beda jdur il-files tat-Tender, innota li f'xi tenders kien hemm xi żball. Dwar dan il-każ l-Agent Seg. Eżekuttiv pprepara rapport liema rapport ġie moqri waqt din il-laqqgħa. Dwar dan nħadna wkoll parir legali u ġie notifikat ukoll id-Dipartiment Gvern Lokali.

Is- Sur Ishmael Dalli attenda fis-6.30pm

- ix Dwar l-applikazzjoni tal-Kunsill għall-fondi tal-ERDF għax-xelter, is-Sindku nforma lill-Kunsill li din ma għaddietx. Hu qara l-ittra li rċevejna mingħand il-PPCD. Il-Kunsill xorta waħda ser jibqa' għaddej b'dak maħsub. Is-Sindku qal biex ix-xelter jkun operattiv irid isir tindif totali, tiswijiet fejn meħtieġ sabiex jitwaqqaf l-ilma li diehel, dawl adekwat u flooring adekwat.

ERDF - Xelter

- x Is-Sindku qara ittra li rċevejna mid-Direttur Gvern Lokali datata 9 ta' Diċembru 2011 dwar Memo 7/2010 Skema dwar Aċċessibilita' Aħjar fil-

MEMO 7/2010 –
Accessibilita' Aħjar fil-
Lokalitajiet

Lokalitajiet, fejn il-Kunsill gie nformat li l-Bord ta' Evalwazzjoni laqa; l-applikazzjoni tagħna. Il-Kunsill ser jingħata s-somma ta' €9900 ladarba x-xogħol ikun lest u jiġi pprezentati l-invoices, ircevuti fiskali u skeda ta' pagamenti flimkien ma' ritratti. Is-Sindku spjega li hekk kif kien tah l-impressjoni l-Eks Seg. Ezek S-Sur Malli, il-Kunsill ma kienx intitolat għal fondi, pero b'zindin l-ittra jidher biċ-ċar li anke hawn l-Eks Seg. Ezek. Kien zbaljat u ddiżgwiđa lill-Kunsill. Is-Sindku kompli jgħid li issa li ser niġbru dawn il-fondi l-Kunsill jista' jipprezenta l-invoices u riċevuti tax-xogħol li diġa tlesta fuq ġewwa u hekk kif ix-xogħol fuq barra jitlesta nipprezentaw dawn wkoll. Fuq barra ser isiru 2 rixtelli u titranġa l-bankina sabiex tkun aċċessibli għal kulħadd.

Claudienne Lanzon telqgħet fis-7.00pm

xi Is-Sindku qara żewġ ittri waħda mingħand l-Għaqda Soċjali Madonna tad-Duttrina bħala ringrazzjament tax-xogħol siewi u kooperazzjoni li dejjem sabu mingħand il-Kunsill. L-ittra l-oħra kienet mingħand Kumitat tal-Festa Marija Annunzjata dwar xi inkonvenjenzi li jistgħu jiltaqgħu magħhom meta jiġi biex jarmaw għal festa titulari.

Ittri mingħand l-Għaqdiet

xii Is-Sindku nforma lill-Kunsill li l-Kumpanija GREENPAK resqet 2 kuntratti għat-tiġdid sabiex jiġu ffirmati mis-Sindku u mill-Aġent Seg. Ezek. Is-Sindku nforma lill-kunsill li qabel ma niffirmaw ser jibgħat għal-Manager tal-GREENPAK sabiex ikellmu u jiftiehem miegħu sabiex anke jerġgħu jiqassmu il-boroż lir-residenti għax tqassmu biss darbtejn minn meta bdejna b'din l-iskema.

GREENPAK

3 Vakanza Għall-Impjegat/a fuq Bażi Part-time

Vakanza għal-Part-timer

i Is-Sindku spjega lill-Kunsill li kien hemm xi nuqqasijiet minn waħda mill-impjegati tal-Kunsill. Din kienet qed tħalli jakkumula xogħol ta' nlasijiet ta' ċitazzjonijiet u kera tal-Gvern għal ġranet u saħansitra f'ċerta kazi anke ġimgħat b'konsegwenza li n-nies iċemplu anke lilu personali għal irċevuti galiex għadda zmien u baqgħu mingħajr irċevuta. Każ partikolari kien dan l-aħħar meta s-Sinj. C. Mallia ħalliet 53 ċitazzjoni pendenti bil-konsegwenza li, appart li spicċat daħlet wara l-ħin s-Sinj. A. Galea biex ma nħallux iżjed lin-nies jċemplu u jistaqsu għall-irċevuti, wħud minn dawn iċ-ċitazzjonijiet kienet għaddiet anke d-data tat-tribunal u peress li ma tlaħqitx tħallset iċ-ċitazzjoni dawn għoltilthom saħansitra l-multa.

Is-Sindku nforma b'dan anke lis-Segretarja tar-Regjun Xlokk peress li milli jidher kienet taf bin-nuqqas tas-Sinj. Mallia u qatt ma tkellmet.

Is-Sindku nforma lill-Kunsill li bgħatt għas-Sinj. C. Mallia u talabha spjegazzjoni dwar dak li ġara. Is-Sinj. Mallia qaltli li x-xogħol żdiet u ma kienetx qed tlaħħaq. Is-Sinj. Mallia taħdem 20 siegħa fil-ġimgħa mqassmin bejn it-Tnejn u s-Sibt u jkollha ġurnata waħda fil-ġimgħa off. Fil-kuntratt attwali tagħha għal-tlett sninn, hemm indikat ċar li hija trid taħdem skond l-esiġenzi tal-Kunsill. Kien għalhekk li s-Sindku nformaha li kien il-ħsieb tiegħu li jżied il-ħin tagħha u b'hekk hija tibda taħdem kuljum mit-Tnejn sal-Ġimgħa bejn it-8:00am u 13:00pm u s-Sibt bejn it-8:00am u nofsinhar.

Is-Sinj. Mallia qaltli li ma kienetx ser taċċetta dawn il-ħinijiet u saħansitra rrejaġixxiet b'mod pjuttost arroganti.

L-Aġent Segretarju Eżekuttiv kkonferma dak kollu li qal s-Sindku għax qal li hu wkoll bgħat għaliha u meta spjegalha l-bżonn tal-Kunsill din kellha l-istess reazzjoni b'żieda li lillu qaltu li hi kien bi ħsiebha titlaq għax sa' Ottubru kien ser ikollha impjegat gdid.

F'dawn iċ-ċirkostanzi l-Kunsill b'mod unanimu qabel li tinħareġ sejha għall-impjegat/a ġdida fuq bażi part-time ħalli meta u jekk titlaq is-Sinj. Mallia din tilhaq tagħti handover lill-impjegat/a l-ġdida.

Il-Kunsill ser jibgħat jinforma lid-Dipt. Gvern Lokali b'din it-talba.

4 Rapport Dwar l-Amministrazzjoni mill-A/ Seg. Eżek.

- i Is-Sur Pace nforma lill-Kunsill li parti mill-assistenza tiegħu fit-tmexxija tal-Amministrazzjoni tal-Kunsill hija li beda jdur file file tat-Tenders. Is-Sur Pace kompli jgħid li fejn hemm ħażin qed jipprova jirrangah u dawk it-tenders li ma ġewx imġedda sena wara sena u li l-garanzija bankarja tagħhom skadiet qiegħed jibgħat għal-kuntratturi u jitlobhom jirregolarizzaw il-pożizzjoni tagħhom.
- ii. Is-Sur Paul Pace qara rapport dwar tender partikolari fejn sab xi regolaritijiet mill-Ex. Seg. Eżek. li hu bħala Aġent Seg Eżek. minn-naħa tiegħu ma jstax jħalliha għaddejja u għalhekk nforma lill-Kunsill li jekk jaqblu nitolbu parir legali sabiex jindikalna x'passi għandu jieħu l-Kunsill biex jirrimedja s-sitwazzjoni.

Nuqqasijiet fit-files tat-Tenders

Il-Kunsill qabel b'mod unanimu li jintalab parir legali.

5 Preparazzjoni tal-Audit

Audit

Is-Sur Paul Pace nforma lill-Kunsill li l-proċess għall-preparazzjoni tal-Audit miexi u miexi sew. Qed isib kollaborazzjoni sħiħa mingħand l-Accountant tal-Kunsill is-Sur Ramon Cutajar tal-Kumpanija MAZARS. Is-Sur Pace kompli jgħid li diġa għamel kuntatt mal-Awdituri u konvint li l-Kunsill ser jlesti l-Financial Statements anke qabel id-data stipulata mid-Dipt. Gvern Lokali.

5 Affarijiet Finanzjarji –

Skeda ta' Pagamenti

i Skeda ta' Pagamenti

Il-Kunsill approva unanimament l-Iskeda ta' Pagamenti nru 39/06.

6 Rapport dwar il-Ħidma tal-Kunsillieri

Rapport tal-Viċi Sindku Frans Agius

Is-Sur Agius nforma lill-Kunsill li dwar il-laqqgħat dwar it-turiżmu organizzati mill-MTA li hu qed jattendi f'isem dan il-Kunsill, qed jissuġġerixxi li parti mit-tour tkun waħda mill-“Four Walks”. Qal ukoll li tul din il-“mixja” jkun hemm bżonn li nagħmlu sinjali fejn nimmarkaw l-postijiet msemmija. Ser jinnġiebu

quotations għal dan il-għan.

- ii Is-Sur Agius qal li għamlet kuntatt miegħu l-għalliema tal-Malti għal Barranin li qed tagħti il-lezzjonijiet fid-Dar tal-Kejka li għandha bżonn Whiteboard u li jżied aktar dawl. Il-Kunsill ser jieħu ħsieb jixtri whiteboard u jżid dawl adegwat.
- iii Is-Sur Agius qal li fir-rigward ta' MEMO 122/2011 "Skema ta' /fianzjament għal Restawr ta' postijeit Storiċi Żgħar, il-Kunsill ser japplika għal dawn il-fondi u l-proġett li ser nidhlu għalih huwa r-restawr tal-istatwa ta' San Pawl li hemm fi Triq il-Kbira u d-Dar ta' CRISPI. L-istima ta' dawn ix-xogħlijiet tlaħħaq il-€5700.

Sid ir-resdenza ma' fejn hemm din l-istatwa mwaħħla mal-faċċata qalet li mhix lesta tagħmel spejjeż għal danir-restawr. Pero min-naħa l-oħra ma ssibx oġġezzjoni jekk il-Kunsill jirrestawraha bi spejjeż tiegħu.

Il-Kunsill qabel unanimanet li japplika għal dawn il-fondi u għalhekk giet iffirmata l-applikazzjoni meħtieġa u ser titnbgħat lid-Dipartiment flimkien mad-dokumenti meħtieġa.

- iv Is-Sur Agius informal ill-Kunsill bi skema li l-Gvern ser iniedi bħala proġett pilota sabiex fil-lokalita' jkun hemm "free supply points" għall-karozzi elettrici. Il-Kunsill ser jindividwa fejn jistgħu jsiru dawn il-points.

i Rapport mil-Kunsillier Keith Darmanin

- i.i Is-Sur Darmanin informa lill-Kunsill li l-Kunsill taż-Żgħażaġh inħatar u huwa magħmul minn 5 żgħażaġh. Dawn iż-żgħażaġh attendew għal taħriġ kif ukoll fetħu paġna fuq facebook.
- ii Qegħdin jissuġġerixxu li f'April li ġej issir Treasure Hunt fir-raħal.

Il-Kunsill qabel.

- iii Il-Kunsillier Keith Darmanin qal wkoll li dawn iż-żgħażaġh qed jissuġġerixxu li japplikaw ngħal-proġett bit-titlu "Monopoly f'Hal Tarxien". Għal dan il-proġett għandhom bżonn €10,000 fejn €7500 japplikaw għal fondi mill-Gvern Ċentrali u €2500 l-oħra qed itolu sabiex jingħataw mill-Kunsill Lokali.

Is-Sindku nforma lill-Kunsill li din it-talba ma setgħatx tigi milqugħa. Is-Sur Darmanin ser jinforma b'dan lill-Kunsill taż-Żgħażaġh.

ii Rapport mill-Kunsillier Ishmael Dalli

- ii.i Is-Sur Dalli qal li kellu laqgħa ma' REFAB MALTA dwar riċiklar ta' drapp u fi ħsiebhom li jniedu kampanja ta' edukazzjoni . Kulma qed jitlobu li nipprovdur post ċentrali fejn il-pubboiku jgħibu dawn id-drappijiet.

Il-Kunsill qabel ma' din proposta u offra li l-pubbliku jgħib kollox fl-uffiċċju tl-Kunsill f'data u ħin stabbilit u miftiehem minn qabel.

iii Rapport mill-Kunsilliera Doris Vella

- iii.i Is-Sinj. Vella pprezentat Rendikont għal-ħarġa tat-tfal li kellha 17 ta'

Diċembru 2011.

iii.ii Is-Sinj. Vella qalet fi 26 ta' Jannar 2012 ser issir l-attivitá ta' Buffett Breakfast.

iv Rapport mis-Sindku Paul Farrugia

iv.i Is-Sur Farrugia informa lill-Kunsill li fil-31 ta' Jannar ser issir il-ħarġa li jmiss tal-anzjani.

7 Għeluq tal-Laqqgħa

Il-laqqgħa ntemmet fit-8.30pm.

Kav. Pawlu Farrugia KLJ CMLJ
Sindku

Sur Paul Pace Dip. B. A. (Bus Mangt) MBA
A/Seg. Eżek